

(ബി) വയനാട് ജില്ലയിലെ എന്തെല്ലാം ആശുപത്രികളിലാണ് ഓക്സിജൻ പ്ലാന്റ് സ്ഥാപിച്ചിട്ടുള്ളതെന്നും അതിലേയ്ക്കായി എത്ര രൂപ ചെലവഴിച്ചിട്ടുണ്ടെന്നും വ്യക്തമാക്കുമോ?

മാനന്തവാടി ജില്ലാ ആശുപത്രിയിൽ ഓക്സിജൻ പ്ലാന്റ് സ്ഥാപിച്ചിട്ടുണ്ട്. ഇതിനായി 7,83,80,000(ഏഴു കോടി എൺപത്തി മൂന്ന് ലക്ഷത്തി എൺപതിനായിരം രൂപ മാത്രം) ചെലവഴിച്ചിട്ടുണ്ട്.

(സി) നിലവിൽ പ്രതിദിനം എത്ര അളവ് ഓക്സിജൻ വയനാട് ജില്ലയിൽ ഉൽപ്പാദിപ്പിക്കാൻ കഴിയുന്നുണ്ടെന്ന് വ്യക്തമാക്കുമോ?

ഒരു മിനിറ്റിൽ 280 ലിറ്റർ ഓക്സിജൻ ഉൽപ്പാദിപ്പിക്കാൻ കഴിയും.

പശ്ചിമ ഓക്സിമീറ്ററുകളുടെ ക്ഷാമം

215 (227) ശ്രീ. എ. പി. അനിൽ കുമാർ: താഴെ കാണുന്ന ചോദ്യങ്ങൾക്ക് ആരോഗ്യവും വനിത-ശിശു ക്ഷേമവും വകുപ്പുമന്ത്രി സദയം മറുപടി നൽകുമോ:

(എ) പശ്ചിമ ഓക്സിമീറ്ററുകൾക്ക് സംസ്ഥാനത്ത് ക്ഷാമം ഉണ്ടായിട്ടുണ്ടോ; എങ്കിൽ അത് പരിഹരിക്കുന്നതിനും പശ്ചിമ ഓക്സിമീറ്ററിന് അമിത വില ഈടാക്കുന്നില്ലെന്ന് ഉറപ്പുവരുത്തുന്നതിനും എന്തെല്ലാം ഇടപെടലുകളാണ് ഇതിനകം നടത്തിയതെന്നും വ്യക്തമാക്കുമോ?

കോവിഡ്-19-ന്റെ രണ്ടാം തരംഗത്തെത്തുടർന്ന് ചികിത്സാ മാനദണ്ഡങ്ങളിൽ ഭേദഗതി വരുത്തിയതിന്റെ അടിസ്ഥാനത്തിൽ വീടുകളിൽ ക്വാറന്റൈനിൽ കഴിയുന്ന കോവിഡ് പോസിറ്റീവ് രോഗികളിൽ Oxygen Saturation-ന്റെ അളവ് നിരീക്ഷിക്കണമെന്ന് നിർദ്ദേശമുണ്ട്. ഇവയുടെ ആവശ്യാനുസരണമുള്ള ലഭ്യത ഉറപ്പാക്കുന്നതിലേയ്ക്കായി മൊത്തവ്യാപാരികൾ നിർമ്മാതാക്കളിൽനിന്ന് സ്റ്റോക്ക് ലഭ്യമാക്കി വിതരണം നടത്തിവരുന്നുണ്ട്. സംസ്ഥാന സർക്കാർ ഇവയെ അവശ്യ വസ്തുക്കളുടെ പട്ടികയിൽ ഉൾപ്പെടുത്തി, ഇവയുടെ സവിശേഷതയും പരമാവധി ചില്ലറ വിൽപ്പന വിലയും നിശ്ചയിച്ച് വിജ്ഞാപനം പുറപ്പെടുവിച്ചിട്ടുണ്ട്. കൂടാതെ പശ്ചിമ ഓക്സിമീറ്ററുകൾ മെഡിക്കൽ ഡിവൈസസിന്റെ നിർവ്വചനത്തിൽ ഉൾപ്പെടുന്നതിനാൽ മെഡിക്കൽ ഡിവൈസ് റൂൾസ് 2017 പ്രകാരമുള്ള എല്ലാ ലേബലിംഗ് മാനദണ്ഡങ്ങളും പാലിച്ചാണോ ഇവ വിതരണം/വിൽപ്പന ചെയ്യുന്നതെന്ന് ഉറപ്പാക്കുന്നതിന് ഡ്രഗ്സ് കൺട്രോൾ വകുപ്പിലെ ഉദ്യോഗസ്ഥർ ഇവയുടെ വിൽപ്പന സംബന്ധിച്ച് നിരന്തര പരിശോധന സംസ്ഥാനത്തുടനീളം നടത്തുകയും നിയമത്തിൽ നിഷ്കർഷിക്കുന്ന പ്രകാരമുള്ള ലേബലിംഗ് മാനദണ്ഡങ്ങളില്ലാത്തവയുടെ വിൽപ്പന തടയുകയും ചെയ്തിട്ടുണ്ട്. നിലവിൽ പശ്ചിമ ഓക്സിമീറ്ററിന് ദൗർലഭ്യം ഇല്ലെന്നും കാണുന്നു. വിവിധ കമ്പനികളുടെ പശ്ചിമ

ഓക്സിമീറ്ററുകൾ എച്ച്.എൽ.എൽ.-ന്റെ ടെസ്റ്റിംഗ് ലാബിൽ അയച്ച് പരിശോധിക്കുന്നതിനുള്ള നടപടികൾ കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡ് നടത്തിവരുന്നു. ടെസ്റ്റ് റിസൾട്ട് ലഭ്യമാകുന്ന മുറയ്ക്ക് ഗുണനിലവാരമുള്ള പൾസ് ഓക്സിമീറ്ററുകളുടെ പേരും വിലയും അടങ്ങുന്ന ചുരുക്കപ്പട്ടിക കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡ് പ്രസിദ്ധീകരിക്കുന്നതാണ്.

(ബി) പൾസ് ഓക്സിമീറ്റർ സംസ്ഥാനത്തുതന്നെ നിർമ്മിക്കുന്നതിന് ഉദ്ദേശിക്കുന്നുണ്ടോ; അതിനായി എന്ത് നടപടിയാണ് സ്വീകരിച്ചിട്ടുള്ളതെന്ന് അറിയിക്കുമോ?

ഗുണനിലവാരമുള്ള പൾസ് ഓക്സിമീറ്ററുകൾ സംസ്ഥാനത്തുതന്നെ നിർമ്മിക്കുന്നതിനായി കെൽടോണിനെ ഗവൺമെന്റ് ചുമതലപ്പെടുത്തിയിരുന്നു. ആയതിന്റെ പ്രവൃത്തികൾ പുരോഗമിക്കുകയുമാണ്.

കോവിഡ് വാക്സിൻ

216 (228) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് ആരോഗ്യവും വനിത-ശിശു ക്ഷേമവും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രം ആവശ്യത്തിന് കോവിഡ് വാക്സിൻ ലഭ്യമാക്കാത്ത സാഹചര്യത്തിൽ കേരളം സ്വന്തം നിലയിൽ ആഗോള ടെണ്ടർ വിളിച്ച് വാക്സിൻ വാങ്ങാൻ തീരുമാനിച്ചിരുന്നോ; എങ്കിൽ അതിന്റെ തുടർനടപടികൾ വിശദമാക്കുമോ;

&

(ബി) ഇതിന്റെ ഭാഗമായി എപ്പോൾ വാക്സിൻ ലഭ്യമാക്കാൻ കഴിയുമെന്ന് അറിയിക്കുമോ?

കേന്ദ്രസർക്കാരിൽനിന്നും ആവശ്യമായ അളവിൽ കോവിഡ് വാക്സിൻ ലഭ്യമാക്കാത്ത സാഹചര്യത്തിൽ മൂന്ന് കോടി കോവിഡ് വാക്സിൻ സംഭരിക്കുന്നതിനായി ആഗോള തലത്തിൽ ദർഘാസ് ക്ഷണിക്കുന്നതിന് കേരള മെഡിക്കൽ സർവ്വീസസ് കോർപ്പറേഷനെ ചുമതലപ്പെടുത്തിയിരുന്നു. ആയതിന്റെ അടിസ്ഥാനത്തിൽ 18-5-2021-ന് കോർപ്പറേഷൻ ആഗോള ദർഘാസ് ക്ഷണിച്ചിട്ടുണ്ട്. പ്രസ്തുത ദർഘാസിന്റെ പ്രീ-ടെണ്ടർ മീറ്റിംഗ് 25-5-2021-ന് ഓൺലൈനായി നടത്തിയിരുന്നു. ദർഘാസ് വ്യവസ്ഥ പ്രകാരം 7-6-2021 ആണ് ദർഘാസ് ഓൺലൈനായി സമർപ്പിക്കേണ്ട അവസാന തീയതി. പ്രസ്തുത ദർഘാസിന്റെ സാങ്കേതിക ബിഡുകൾ 10-6-2021-ൽ തുറന്ന് പരിശോധിക്കുന്നതും